

ἀμίλλης· καὶ τὸ τοῖς νικηφόροις <εἰσ>ελαύνουσιν τῶν τειχῶν ἐφίεσθαι μέρος διελεῖν καὶ καταβαλεῖν τοιαύτην ἔχει διάνοιαν, ὡς οὐ μέγα πόλει τειχῶν ὅφελος ἄνδρας ἔχούσῃ μάχεσθαι δυναμένους καὶ νικᾶν. ἐν δὲ Λακεδαιμονι τοῖς νενικηκόσι στεφανίτας ἀγῶνας ἔξαιρετος ἦν ἐν ταῖς παρατάξεσι χώρα, περὶ αὐτὸν τὸν βασιλέα τεταγμένους μάχεσθαι· καὶ τῶν ζώων μόνῳ τῷ ἵππῳ μετουσίᾳ στεφάνου καὶ ἀγῶνος ἔστιν, ὅτι μόνος καὶ πέφυκε καὶ ἥσκηται μαχομένοις παρεῖναι καὶ συμπολεμεῖν. ἐιδὲ δὴ ταῦτα λέγεται μὴ κακῶς, ἥδη σκοπῶμεν<sup>5</sup> ἔφην ὅτι τῶν μαχομένων Φ πρῶτον ἔργον ἔστι τὸ πατάξαι καὶ φυλάξασθαι, δεύτερον<sup>11</sup> δὲ συμπεσόντας ἥδη καὶ γενομένους ἐν χερσὶν ὠθισμοῖς τε χρῆσθαι καὶ περιτροπαῖς ἀλλήλων, ὃ δὴ μάλιστά φασιν ἐν Λεύκτροις τοὺς Σπαρτιάτας ὑπὸ τῶν ἡμετέρων, παλαιστρικῶν ὄντων, καταβιασθῆναι. | διὸ καὶ παρ' Αἰσχύλῳ<sup>640</sup> τις τῶν πολεμικῶν ὄνομάζεται ‘βριθὺς δπλιτοπάλας’<sup>16</sup> (PLG II p. 242 fr. 5, I 66 D.) καὶ Σοφοκλῆς εἴρηκέ πον περὶ τῶν Τρώων ὡς (fr. 775)

‘φίλιπποι καὶ κερουλκοί,  
σὺν σάκει<sup>7</sup> δὲ ‘κωδωνοκρότῳ παλαισταί’.’

20

καὶ μὴν ἐπὶ πᾶσί γε τὸ τρίτον ἔστιν νικωμένους φεύγειν ἥ διώκειν νικῶντας. εἰκότως οὖν ἡ πυγμὴ προεισῆγε, δευτέρων δὲ εἶχεν ἡ πάλη τάξιν, καὶ τελευταίαν ὁ δρόμος· ὅτι πυγμὴ μέν ἔστι μίμημα πληγῆς καὶ φυλακῆς, πάλη δὲ συμπλοκῆς καὶ ὠθισμοῦ, δρόμω δὲ μελετῶσι φεύγειν καὶ διώκειν.<sup>25</sup>